

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 111 (7672) | Нядзеля, 18 чэрвеня 1944 г. | Цана 20 к.

Штодзённа ўзмацняць дапамогу фронту

Праз чатыры дні спаўняецца трыццаць гадавіна вялікай Айчынай вайны Савецкага Саюза супроць нямецка-фашысцкіх захопнікаў. У напружаных крываспалітых баях наша доблесная Чырвоная Армія пад кіраўніцтвам геніяльнага палкаводца Вярхоўнага Галоўнакамандуючага таварыша Сталіна нанесла ворагу сакрушальныя ўдары і паставіла яго перад катастрафай. Ні раптоўны зладзейскі напад на нашу краіну, ні ўзбраенне і багатыя, нарабаваныя ў еўрапейскіх краінах, ні адсутнасць другога фронту ў Еўропе не дапамаглі гітлераўскай Германіі дабіцца якіх-небудзь тактычных поспехаў у вайне супроць Савецкага Саюза.

Чырвоная Армія ўжо вызваліла ад нямецка-фашысцкіх акупантаў больш $\frac{3}{4}$ акупіраванай савецкай зямлі, на шырокім фронце вышля на дзяржаўную граніцу і перанесла баі на тэрыторыю аднаго з сатэлітаў Германіі — Румыніі.

На-днях доблесныя воіны Ленінградскага фронту перайшлі ў наступленне на Карэльскім перашэйку. Над магутнымі, сакрушальнымі ўдарамі нашых войск ужо зломлены дзве вельмі ўмацаваныя абарончыя лініі белафінаў. Блізка дзесь, калі фінскія захопнікі поўнасьцю адкажуць за ўсе злачыніцтвы і страты, прычыненыя ім савецкаму народу.

Бліскучым перамогам Чырвонай Арміі садзейнічалі працоўныя савецкага тыла. Дзе-б ні працаваў савецкі чалавек у дні вайны, — яго думкі і пачуцці накіраваны да адной мэты — зрабіць усё, што магчыма, для дапамогі фронту, для нашай канчатковай перамогі над ненавісным ворагам.

«Можна з поўнай надставай сказаць, — гаворыць таварыш Сталін, — што самаадданая праца савецкіх людзей у тылу ўвоўдзе ў гісторыю, побач з гераічнай барацьбой Чырвонай Арміі, як бяспрыкладны подвиг народа ў абароне Радзімы».

Беларускі народ бязмежна ўдзячы сваёй Чырвонай Арміі, якая ўжо вызваліла значную частку тэрыторыі нашай рэспублікі. Набліжаецца час, калі ўся беларуская зямля будзе поўнасьцю ачышчана ад нямецка-фашысцкай погані. Працоўныя Беларусі, перажываючы радасць вызвалення ад фашысцкага гнёту, ні на мінуту не забываюць свайго свяшчэннага абавязку перад Чырвонай Арміяй, перад усім савецкім народам. На прадпрыемствах, у калгасах і саўгасах, на чыгуначных і вод-

ных магістралях кіпіць напружаная аднаўленчая праца. Адно за другім устаюць з руін прадпрыемствы. Многія з іх ужо даюць кантоўную прадукцыю для фронту і краіны. Калгасы рэспублікі паспяхова завяршаюць веснавую сяўбу, прыступілі да касбы сена і падрыхтоўкі да ўборкі ўраджаю. Калгаснікі гараць адзіным жадааннем сабраць у гэтым годзе высокі ваенны ўраджай, даць фронту больш высокакачэсных сельскагаспадарчых прадуктаў.

Неацанімую дапамогу аказваюць Чырвонай Арміі слаўныя беларускія партызаны і партызанкі, якія ні на хвіліну не спыняюць сваёй самаадданай барацьбы з фашысцкімі акупантамі.

На берагах Паўночнай Францыі ідзе паспяховая высадка англа-амерыканскіх дэсантных войск. Усё цясней сціскаецца жалезнае кальцо вакол бяроў фашысцкага зверга. Набліжаецца, дзень, калі на гітлераўскую Германію абрушацца моцныя камбініраваныя ўдары з усходу, захаду, поўдня і поўначы. Чырвоная Армія гатовая нанесці ворагу апошні сакрушальны ўдар.

Хутчэй дабіць ворага, наблізіць час канчатковай перамогі — такая воля савецкага народа. А для гэтага патрэбна ўзмацніць дапамогу фронту, павысіць прадукцыйнасць працы ва ўсіх галінах народнай гаспадаркі.

Задача партыйных, савецкіх, профсаюзных і комсомольскіх арганізацый, задача кожнага працоўнага рэспублікі заключаецца ў тым, каб ваеннымі тэмпамі аднаўляць разбураныя ворагам прадпрыемствы, хутчэй наладжваць выроб прамысловай прадукцыі, неабходнай для фронту і краіны.

Не менш адказныя задачы стаяць і перад сельскай гаспадаркай. Хутчэй завяршыць сяўбу, арганізаваць уважлівы догляд пасеваў, узоруна падрыхтавацца і правесці ўборку ўраджаю, даць дзяржаве столькі прадукцыі сельскай гаспадаркі, колькі трэба для хутчэйшага разгрому нямецка-фашысцкіх захопнікаў, — баявая задача ўсіх сельскіх партыйных і савецкіх арганізацый, спецыялістаў сельскай гаспадаркі і ўсіх калгаснікаў.

Працоўныя Савецкай Беларусі зрабіць усё, што ад іх залежыць, каб наскорыць наступальны рух нашых доблесных воінаў на захад, хутчэй вызваліць нашу савецкую зямлю ад нямецка-фашысцкіх захопнікаў, наблізіць час нашай канчатковай перамогі.

Усе нашы сілы і сродкі на дапамогу фронту, на разгром ворага!

С Ё Н Н Я У Г А З Е Ц Е :

Ад Савецкага Інформбюро. 3 аператыўнай зводкі за 17 чэрвеня. (1 стар.).

Е. Садоўскі. — Вялікі пісьменнік-барацьбіт. (2 стар.).

А. Бялевіч. — Кажуць людзі, ты мяне гукала... (2 стар.).

Н. Фрадкін. — За дзве гадавыя нормы. (2 стар.).

Сцяпан Майхровіч, Якуб Качан. — Заклік сэрца. (3 стар.).

Н. Бесарабскі. — За гучнымі словамі... (3 стар.).

Р. Сыркін, М. Орнадская. — Рыхтуюцца да злёта перадавікоў чыгункі. (3 стар.).

Міжнародная інфармацыя. — Паведамленні вярхоўнага камандавання экспедыцыйных сіл саюзнікаў. Французскія войскі высадзіліся на востраве Эльба. Бамбардзіроўка Берліна, Вены і Браціславы. Замежныя дружы аб савецкім наступленні на Карэльскім перашэйку. (4 стар.).

Ад Савецкага Інформбюро

3 АПЕРАТЫЎНАЙ ЗВОДКІ ЗА 17 ЧЭРВЕНЯ

На працягу 17 чэрвеня на **КАРЭЛЬСКИМ** перашэйку нашы войскі, працягваючы паспяхова развіваць наступленне, з баямі занялі больш 120 насялёных пунктаў, у тым ліку **МАЯКАНМЯКІ, ЭТУКОЛЯ, ТАРКАЛА, НАР'ЯЛІНЕН, ТАМІЛА, ХАЛІЛА, ВАРПУЛІ, КАУК'ЯРВАНКУЛЯ, ПЕР'ЯРВІ, РЫХІСЮР'Я, ВУОТА, РАСУЛІ, ПАЛКЕВАЛА, РЫКОЛА, КАСЕЛА** і чыгуначныя станцыі **КАУЛЕМАРВІ, ПЕР'ЯРВІ, РАСУЛІ**.

На другіх участках фронту — без змен. За 16 чэрвеня на ўсіх франтах у паветраных баях і агнём змятлівай артылерыі збіта 17 самалётаў праціўніка.

На Карэльскім перашэйку нашы войскі працягвалі паспяховае наступленне і занялі больш 120 насялёных пунктаў. Працоўнае нашых часцей было настолькі імклівым, што фінны не паспелі ўзарваць замініраваны мост праз адзін водны рубяж. Праціўнік нясе велізарныя страты. За адзін дзень часці Н-скага злучэння вывелі са строю да 2.000 фінскіх салдат і афіцэраў і ўзялі многа палонных. Захоплены 17 гармат, 20 мінамётаў і 67 кулямётаў. Паспяхова дзейнічаюць савецкія танкісты. Экіпаж танка лейтэнанта Жахава ў адным бою разграміў два дзоты і знішчыў 50 фінаў. Экіпаж танка старша лейтэнанта Власюка на працягу дня ўдзельнічаў у сямі атаках. Танкісты знішчылі некалькі

дзотаў і вынішчылі роту фінскіх аўтаматчыкаў. Танкавы экіпаж гвардыі малодшага лейтэнанта Іванскага з тылу напаў на фінскую супроцьтанкавую артылерыйскую батарэю, знішчыў гарматныя разлікі і захапіў тры спраўныя гарматы.

Нашы штурмавікі і знішчальнікі актыўна падтрымлівалі наземныя войскі. Савецкія лётчыкі наносілі ўдары па падыходзячых рэзервах праціўніка і знішчылі да 60 аўтамашын з варожай пяхотай і некалькі дзесяткаў павозак з боепрыпасамі. Гарматна-кулямётным агнём нашы штурмавікі рассялі і часткова знішчылі некалькі калон фінокай пяхоты па падыходах да раёна баявых дзеянняў.

У паветраных баях збіта 15 фінскіх самалётаў.

На паўднёвым ўсход ад горада Віцебск пяхота праціўніка прыняла почцу разведку боем. Ружэйна-кулямётным агнём гітлераўцы былі рассяяны. Перад нашымі пазіцыямі немцы пакінулі 40 трупам сваіх салдат і афіцэраў.

У ноч на 16 чэрвеня група тарпедных кацераў Чырвонасцяжнага Балтыйскага флота нанесла ўдар па караблях праціўніка ў Нарвускім заліве. Нашымі кацерамі патаплены тры нямецкія тральшчыкі.

Некалькі беларускіх партызанскіх атрадаў, якія дзейнічаюць у Мінскай абласці, за месяц пусцілі пад адкос 24 нямецкія воінскія эшалоны. Нападаючы на ворага з засад ля шасейных і грунтовых дарог, партызаны знішчылі 43 аўтамашыны і вынішчылі больш 200 гітлераўцаў.

ПА СОВЕЦКАМУ САЮЗУ

ЗАВОД УСТУПІЎ У СТРОЙ

Здадзены ў эксплуатацыю Лутугінскі чыгуначны завод (Варашылаўград).

Адноўлены тры вагранкі, дзве стацыянарныя плавільныя печы, маставыя краны, паравая машына, генератар, воданасосная станцыя, больш 5 кілометраў чыгункі. Адкрыты дзве сталовыя, яслі, клуб і розныя бытавыя майстэрні.

Завод працуе на ранейшую магутнасць.

НАФТА У СТАЛІНСКІ ФОНД ПЕРАМОГІ

На нафтавых прамыслах Куйбынскай абласці разгарнулася спадарожніца за павелічэнне здабычы нафты ў сталінскі фонд перамогі. У маі прамыслы далі звыш праграмы больш 3 тысяч тон нафты, з іх 2 эшалоны звыш плана здабыў старэйшы майстра ордэнаносца тав. Юфін. Яму прысвоена званне лепшага майстра абласці.

УСТУПІЛА У СТРОЙ ДРУГАЯ ТУРБІНА

На Паўночна-Данецкай электрастанцыі ўступіла ў строй другая турбіна. Прамысловасць атрымлівае дадаткова 12 тысяч кіловат электраэнергіі. Аднаўляецца трэцяя магутная турбіна.



Брыгада Зоя Лягковай — адна з лепшых на Н-скім заводзе. У вольны ад работы час дзяўчаты вывучаюць медыцына-санітарную справу.

НА ЗДЫМКУ: Медыцына-санітарная наманда брыгады З. Лягковай на занятках. Справа — Зоя Лягкова.

(Фотахроніка ТАСС).

ЗБОР САДАВІНЫ НА КУБАНІ

На Кубані ў поўным разгары збор чаршань і вішань. Соўгасы Краснадарскага края штодзень збіраюць каля 1.000 пудоў ягад. Кансервовыя заводы прыступілі да перапрацоўкі садавіны.

Пачалі працаваць цэхі першай чаргі Адыгейскага кансервовага камбіната. Да канца года камбінат дасць некалькі мільёнаў банак фруктовых і гароднінных кансерваў.

ПОСПЕХ ХАРЧАВІКОУ

Прадпрыемствы Маскоўскага абласнога кіраўніцтва харчовай прамысловасці дзятэрмінова выканалі поўгадовы план. Да 1 ліпеня будзе выпушчана прадукцыі звыш задання на 6 мільёнаў 500 тысяч рублёў.

НОВЫЯ ЖЫВЕЛАГАДОУЧЫЯ СОЎГАСЫ

На багатых травастоем берагах Сыр-Дар'і (Казахстан) арганізаваны пяць вялікіх жывёлагадоўчых соўгасаў. Гэтымі днямі завяршаецца арганізацыя яшчэ 27 жывёлагадоўчых соўгасаў у другіх абласнях рэспублікі.

(ТАСС).

Антон БЯЛЕВІЧ.

8-я гадавіна са дня смерці А. М. Горкага

Вялікі пісьменнік-барацьбіт

Восем гадоў таму назад, 18 чэрвеня 1936 года падняў фашысцкія агенты абарвалі жыццё геніяльнага рускага пісьменніка, асновапаложніка пролетарскай літаратуры, найвялікшага майстра мастацкага слова Аляксея Максімавіча Горкага.

Фашысцкія нягоднікі ўмярцілі геніяльнага мастака, сэрца яго перастала біцца, змоўклі мудрыя вусны. Але фашысцкія каты аказаліся бяссільнымі перад бессмерцем генія-тварца.

Горкі жыў, жыў і вечно будзе жыць у сэрцах савецкіх людзей, у сэрцах людзей, якія любяць волю, любяць свабоду, любяць сваю радзіму. Такого мы ведаем Горкага, такі ён заўсёды перад намі. Кнігі Горкага—гэта зброя, вострая, дзейная, якая б'е ворага пасмерц.

Горкі вялікі рускі патрыёт. Гэта яго бессмертным вуснам належыць словы: „Вельмі люблю я расійскі народ... Люблю і люблюся!“

Рускія людзі, моцныя рускія людзі, якія далі свету Пушкіна, Суворова, Кутузова, Мініна, Чайкоўскага. Паўлава былі любімай тэмай Горкага. Сын Волгі, ён з дзяцінства пражыў на ёй многа гадоў. Горкі стварыў вобраз рускага чалавека—асілка, душа ў якога шырокая, як Волга, і сіла якога невымяральная.

У самыя пёмныя годы, ў год чорнай рэакцыі, ў песні пра Буравесніка, ў песні пра Сокала Горкі паказаў жыццёвую веру рускага чалавека ў сваю сілу, бязмежную любоў да свабоды. З якім натхненнем Аляксей Максімавіч пісаў аб вольным рускім чалавеку:

„Наперад і вышэй!—Вы ведаеце, што гэта мае старае,—і, можа быць, гэта адзінае, што ў мяне ёсць“.

Палкі патрыёт-радымы, Горкі ўсім сэрцам ненавідзеў фашызм, гэты рэжым забойцаў, рабаўнікоў, рэжым душэцеляў культуры. І Горкі кінуў кліч, які дагэтуль натхняе чырвоных воінаў: „Калі вораг не здаецца,—яго знішчаюць“. З гэтымі патхняючымі словамі пашы артылерысты пасылаюць на ворага смяротную савецкую сталь, з гэтымі жывымі словамі савецкія танкісты вядуць свае машыны на фашысцкія дзоты, пехацінцы ідуць у атаку, лётчыкі налятаюць на пазіцыі ворага, партызаны наладжваюць засады ў лясах і на дарогах.

Горкі жыўе з байцамі. Яго кнігі, агністыя артыкулы вы сустрапеце ў кожнай чырвонаярмейскай бібліятэцы, у бібліяджы, у палкавай сумцы афіцэра, у рэчавым мяшцы салдата. Само па сабе жыццё Аляксея Максімавіча сімвалізавала невычарпальную сілу рускага народа. Горкі ў свой час пісаў: „Чым цяжэй складаліся ўмовы жыцця, тым мацней і нават разумней я адчуваў сябе“. І савецкія воіны, перамагаючы цяжасці бою, успамінаюць гэтыя вялікія словы.

У Горкага быў дэвіз: „Калі можаш—павінен“. Жалезны дэвіз. Савецкія людзі пера-



магаюць нямецкіх прыгнатылінікаў, і яны б'юць ворага. Аляксей Максімавіч быў бліжнім другам беларускага народа і беларускай літаратуры.

Яшчэ ў дарэволюцыйныя годы, калі Горкі нейкі час жыў за межамі Расіі, яму прыслалі вершы Янкі Купалы. Тады-ж пісьменнік напісаў артыкул аб маладых паэтах, у якім далакам прывёў перакладзены ім самім на рускую мову верш Янкі Купалы: „А хто там ідзе?“.

Артыкул быў шырока апублікаваны. Для рускага чытача нашага вялікага Купалу адкрыў Аляксей Максімавіч Горкі.

Потым Аляксей Максімавіч асабіста сустракаўся з многімі беларускімі пісьменнікамі, запрашаў іх да сябе. Горкі высока цаніў беларускую літаратуру.

На ініцыятыве Горкага адзін з пашыранных пленумаў Саюза Савецкіх пісьменнікаў СССР быў праведзены ў сталіцы Беларусі—Мінску, па ініцыятыве Горкага ў парадак дня гэтага пленума былі ўключаны даклады аб двух нацыянальных літаратурах—беларускай і беларускай. У дзень адкрыцця пленума Аляксей Максімавіч быў у Крыму. Ён прыслаў тэлеграму, вельмі шкадуючы аб тым, што хвароба не дазваляе яму прыехаць у Мінск. Але Горкі ўважліва сачыў за работай пленума. Яшчэ раней, вяртаючыся з Італіі, на станцыях Негаралае, Мінск, Барысаў, Орша Аляксей Максімавіч Горкі сустраўся з прад-

стаўнікамі Беларускага народа. Гэта была хваляючая сустрэча беларусаў з вялікім рускім пісьменнікам. Той, хто сустракаў павод, у якім ехаў Горкі, ніколі не забудзе гэты вечар на Мінскім вакзале. Тысячы чалавек запоўнілі прывакзальную плошчу, перон. Незабыўна з'яўленне Аляксея Максімавіча на ступеньках вагона, яго ласкавая усмешка, яго глыбокі позірк, яго ціхі голас, такі родны, такі блізкі.

Горкага віталі прадстаўнікі беларускіх заводаў, беларускай інтэлігенцыі. У сваіх прамовах яны гаварылі аб тым, які вялікі ідэйны ўплыў на беларускую літаратуру зрабіў Горкі ў сэнсе яе народнасці і патрыятызму.

Горкі прыслухоўваўся да кожнага слова. Ён пабачыў сваімі вачыма беларускі народ, які ў дружнай савецкай сям'і пад вадзіцельствам партыі Леніна—Сталіна знайшоў тое, што шукаў—свабоду, шчасце, дзяржаўнасць.

І беларусы любяць сваю савецкую радзіму, як Горкі. Як і Горкі, яны ненавідзяць ворагаў. У радах воінаў, у радах партызан яны змагаюцца за знішчэнне падлых вырадкаў—фашысцкіх нягоднікаў.

Горкі заклікаў да поўнага знішчэння фашызма, і савецкі народ выканае гэтую баявую задачу. Фашызм будзе знішчаны!

Е. Садоўскі.

Кажуць людзі, ты мяне гукала...

Кажуць людзі, ты мяне гукала
Рапкамі, як сонца ружавела.
А я сам гукнуў цябе не мала,
Па табе душа мая збалева.
Хіба мог забыцца я такую
Шчырую і шчодрую, як лета?
Бачыць цябе ў шчасці —
маладую

У жыцці мая такая мэта.
І вось гэта мэта залатая
Не дае ні сну мне, ні снакою.
Беларусь!

Матуля дарогая,
І душой
І сэрцам
Я з табою.
І ці буду блізка, ці далёка,
У бядзе вялікай,
А ці ў горы, —
Я не буду, маці, адзінокай.
Покі бачу позірк сінявокай
Лёпу твайго, зеленё твайго
бору.

За дзве гадавыя нормы

Перад выхадам на поле наша МТС правяла вялікую работу па рамонту трактараў і аднаўленню вытворчых будынкаў. Два трактары мы сабралі з частак на месцы, 11 было завезена з усходніх абласцей Саюза.

Арганізавалі трактарныя брыгады на чале з вопытнымі трактарыстамі. У брыгады ўлілося 27 маладых трактарыстаў, якіх мы падрыхтавалі сваімі сіламі. Кожнай брыгадзе вызначылі ўчасткі, завезлі дастаткова гаручага.

Усё, здавалася, ішло нармальна, але як толькі распачаліся палавыя работы, некаторыя трактары пачалі выходзіць са строю—выпаліліся падшыпнікі. Што рабіць? Прыстасавання для заліўкі падшыпнікаў паблізу няма. Тады мы вырашылі сваімі зрабіць прымітыўную форму для заліўкі падшыпнікаў. Форма атрымалася ўдалая, і цяпер мы ўсё робім на месцы.

За першыя дні, з прычыны гразкасці глебы, мы крыху перавыдаткавалі гаручае. Але працы не спынялі, і калі глеба падсохла, справа палепшылася. 20 мая наша МТС перавыканала план веснавых трактарных работ, эканоміўшы частку гаручага. МТС занесена на рэспубліканскую Дошку Гонару. Гэта натхніла трактарыстаў на яшчэ лепшую працу, яны абавязаліся выканаць гадавы план на 200 процантаў.

З упэўненасцю можна сказаць, што дзве гадавыя нормы наша МТС дасць. Гадавы план трактарных работ у нас ужо выканан.

Амаль усе трактары МТС пераключаны на ворыва папараў. Брыгады і асобныя трактарысты змагаюцца за першынство. Наперадзе—брыгада Міхаіла Бондарова. А ў гэтай брыгадзе больш за ўсіх выпрацаваў на трактары Сцяпан Рудзік са сваім напарнікам Сцяпанам Бартоўскім. У пе-

раводзе на мяккае ворыва яны выпрацавалі 310 гектараў.

Апрача Рудзіка ў нас ёсць яшчэ многа добрых трактарыстаў. Варта сказаць пра трактарыста трэцяй брыгады Нікала Клімовіча, які на калёсным трактары ўзараў за сваю змену 140 гектараў, а яго напарнік Канстанцін Сядой—60 гектараў. Клімовіч абавязаўся да канца года даць на сваім трактары не менш 400 гектараў.

Добра працуе трактарыст Ціхан Сулейка, які на гусянічным трактары даў 162 гектары, а яго напарнік Крумачоў—84.

Надрэнных пспехаў дабіліся маладыя трактарысты Міхаіл Лысянкоў, Васіль Калеснікаў і многія іншыя.

Некалькі слоў трэба сказаць пра якасць работ. На аднадумнай заяве калгаснікаў, якасць палавых работ, выкананых трактарамі, ўсюды добрая. Праўда, быў у нас такі выпадак. У калгасе «Комунар», Старацярэшкаўскага сельсавета, трактарыст Пётр Мірзлікін падобраякасна ўзараў 0,80 гектара. Гэта было заўважана і за рахунак бракароба ўчастак быў перааранены другім трактарыстам.

Перамагаючы цяжасці ваеннага часу, мы сваімі сіламі навучыліся рабіць многія часткі да трактараў. Нядаўна ў нас выйшаў са строю гусянічны трактар—знісіліся пальцы гусяніц. Мы неадкладна зрабілі іх—і трактар пайшоў. У гэтай справе асабліва вызначаецца старшы механік Яўген Маісеенка. Ён збірае часткі ад машын, жалезны лом, а потым у сваёй майстэрні робіць усё неабходнае для трактара.

У калгасах зоны нашай МТС пачаўся сенакос, не за гарамі ўборка ўраджаю. Калектывы МТС прыкладзе ўсе сілы, каб аказаць калгасам дзейную дапамогу ва ўборцы і маладзбе ўраджаю.

Н. ФРАДКІН,
дырэктар Новабеліцкай
МТС.

Калгасы Палесся рыхтуюцца да ўборачнай кампаніі

МОЗЫР, 17 чэрвеня. (БЕЛТА). Большасць калгасаў Палескай абласці пачала падрыхтоўку да ўборачнай кампаніі. Дзейна рыхтуюцца да ўборкі калгаснікі сельгасарцелі імені Тэльмана, Баброўскага сельсавета, Мозырскага раёна. Багаты ўраджай абяцаюць палі гэтага калгаса. Каласіца буйнае жыта, выходзяць у трубку ачышчальная ад пустазелля пшаніца, авёс, ячмень.

У калгасе поўнаасцю падрыхтаван уборачны інвентар. Сабрана 120 сярпоў, 100 кос,

зроблена 50 грабель, 20 віл, адрамантаваны конныя граблі і малатарні. Рамантуюцца свіры і гумны.

Улічваючы, што ў гэтым годзе ўборка хлеба будзе праводзіцца ў асноўным уручную, калгаснікі арцелі імені Фрунзе ўзмоцнена рыхтуюцца да жніва. Каваль Макар Шубін на 10 дзён раней тэрміну адрамантаваў увесь уборачны інвентар. Працуючы з рання да позняга вечара, ён выконвае на паўтары-дзве нормы ў дзень.

За гучнымі словамі...

Воднікі Дняпра-Дзвінскага басейна шырока разгарнулі сацыялістычнае спаробніцтва. Выконваючы свае сацыялістычныя абавязальствы, каманда парохода «Амур» пачала перавозіць цяжкаважкія грузы. Каманда парохода «Ока» пераходзіць на луніцкія метады работы. Каманда парохода «Пролетарый» перавыконвае план. Брыгада грузчыкаў тав. Арумінскай, брыгада лесарубаў тав. Глушэц, брыгада суднабудульнікаў тав. Целяшова і многія іншыя каманды і брыгады выконваюць свае сацыялістычныя абавязальствы, павышаюць прадукцыйнасць працы, імкнучы ўсяляк умацніць сваю дапамогу фронту.

Аднак, у некаторых атрадах сацыялістычнае спаробніцтва яшчэ не разгорнута. Гутарка ідзе аб 6-м і 2-м аднаўленчых атрадах. У гэтых атрадах сацыялістычныя дагавары мала чым адрозніваюцца ад вытворчых планаў. Так, напрыклад, у 4-м і 5-м пунктах сацыялістычнага дагавора пунцыцы 6-га атрада (начальнік службы тав. Фралоў, старшыня мясцова тав. Онакава) беруць на сябе абавязальства пабудаваць 10 лодак і 11 пунцывых дамоў. Дык гэтую-ж колькасць і павінны яны пабудаваць па плану! На тое-ж і план дадзены, каб яго выконвалі. Звычайна-ж удзельнікі спаробніцтва змагаюцца за перавыкананне

плана, за эканомію сыравіны і паліва. У гэтым сэнсе сацыялістычнага спаробніцтва.

На суднаверфі, дзе дырэктарам тав. Белаглазаў, а старшыней мясцова тав. Успінава, праводзілася спаробніцтва на лепшага майстра, брыгадзіра і рабочага. Ад лепшага майстра патрабавалася, каб ён даваў кожнаму работніку заданне, забяспечваў усім неабходным для выканання работы, сачыў за правільнасцю выканання задання, а пасля сканчэння работы дня падводзіў-бы вынікі работы. Брыгадзір, каб атрымаць званне лепшага, не павінен дапускаць прастою рабочых, браку, ён павінен рыхтаваць матэрыялы, інструмент і г. д. Але ўсё гэта ўваходзіць у абавязкі і майстра і брыгадзіра. Калі яны гэтага не будуць рабіць, дык наогул не будуць спраўляцца са сваімі абавязкамі.

Да лепшага рабочага прад'яўлялася патрабаванне — не мець браку, не парушаць працоўнай дысцыпліны і дакладна выконваць даручэнні... Даруйце, якому-ж рабочаю дазваляецца рабіць брак, парушаць дысцыпліну і не выконваць даручэнні?

Такія «абавязальствы» не спрыяюць шырокаму разгортванню сацыялістычнага спаробніцтва і ўзняццю прадукцыйнасці працы.

Н. БЕСАРАБСКИ.

У лесгасе

Рэчыца. (Наш кар.). Страшны, што прычынілі нямецка-фашысцкія акупанты лясной гаспадарцы, дасягаюць 26.407.315 рублёў. Усе пабудовы лясной аховы і лясніцтва спалены, а лясныя лясы чыгункі і па берагах рэчак вырублены на плошчы ў 563 гектары, знішчана пажарами 950 гектараў маладняку.

Лесгас аднавіў сваю дзейнасць з 1 снежня 1943 года. Ужо функцыянуюць участковыя лясніцтвы. Арганізаваны майстэрні. Да 1 чэрвеня выпушчаны прад-

меты шырокага спажывання: рыдлёўкі драўляныя 550 штук, аглоблі—2.100 штук, вугаль драўляны—7,5 тоны, калёсы—12 станаў, нарыхтавана сыравіны 375 кубаметраў і будучыя матэрыялы—1.064 кубаметры.

Падсобная гаспадарка лесгаса займае плошчу ў 51 гектары, у тым ліку 40 гектараў знята пад зернавыя культуры, а на астатняй плошчы пасаджана бульба.

Рыхтуюцца да злёта перадавікоў чыгункі

На Беларускай чыгункі рыхтуюцца да злёта стаханаўцаў-луніцаў. Кожны чыгуначнік франтавой магістралі лічыць для сябе вялікай чэсцю заваяваць права быць дэлегатам злёта перадавікоў. Кожны калектыў імкнецца атрымаць права паслаць найбольшую колькасць дэлегатаў. Няма на чыгункі ніводнага калектыва, які-б не ўдзельнічаў у спаробніцтве, не змагаўся-б за ўзорнае выкананне ўзятых абавязальстваў.

Вытворчы ўздым, выкліканы гістарычным перамагальскім заходам Вярхоўнага Галоўнакамандуючага таварыша Сталіна, уся энергія і ініцыятыва чыгуначнікаў накіраваны на ўзорнае выкананне і перавыкананне заданняў, паскарэнне тэмпаў аднаўлення чыгуначнай гаспадаркі, падрыхтоўку не да зімы. Асобныя чыгуначнікі і цэлыя калектывы дабіліся павышэння тэмпаў і якасці працы, з'яўляюцца дастойнымі кандыдатамі на злёт перадавікоў.

Да ліку такіх адносінца калектыву аддзялення руху, дзе начальнікам тав. Мядзведзеў. Працуючы ў складаных франтавых умовах, у непасрэднай блізкасці да фронту, аддзяленне перавыканала ў маі заданне па пагрузцы і выгрузцы, значна палепшыла якасныя паказальнікі. Паскораны зварот вагонаў на 25 процантаў, прастой мясцовых вагонаў зніжаны на 5,1 гадзіны супроць нормы.

У чэрвені калектыву аддзялення дабіўся яшчэ лепшых паказальнікаў. На 17 дзён раней тэрміну ён выканаў поўгадавы план пагрузкі і выгрузкі. Звыш плана пагружана больш 2.000 вагонаў.

У ходзе спаробніцтва выявіліся дастойныя кандыдаты на злёт. Валюымі камандзірамі, якія ўкарагляюць перадавыя метады працы, з'яўляюцца дыспетчары

т. Самчэўскі, Тамашэвіч, Маеўскі. Начальнікі станцый галоўных участкаў тт. Жукаў, Ткачоў і Беляеў забяспечваюць хуткую пагрузку і выгрузку вагонаў, усмярсна скарачаюць іх прастой. Майстрам скарасной апрацоўкі паяздоў з'яўляецца тав. Усцікаў. Кандуктары тт. Арцём'еў і Ерастаў часта пад артылерыйскім абстрэлам своечасова дастаўляюць паязды да фронту.

Сярод паравознікаў перадавое месца ў падрыхтоўцы да злёта займае калектыв дэпо, дзе начальнікам тав. Казубоўскі. Гэты калектыв узорна спраўляецца з заданнямі па эксплуатацыйнай рабоце і аднаўленню. Машыніст дэпо тав. Атрашкевіч асвоіў ваджэнне цяжкаважкіх паяздоў на бедных вузлах. Дэпо паспяхова спраўляецца з прамыўкай паравозаў і перавыканала план на пяць адзінак.

Падрыхтоўка да злёта садзейнічае пашырэнню стаханаўскіх і луніцкіх метадаў працы. Увагонніцаў, напрыклад, шырока прымяняюць рамонт вагонаў без адчэпкі іх. Тэрмін службы вагонаў, якія прайшлі аздараўленчы рамонт, значна павялічваецца. Асабліва добра арганізаван бягучы рамонт на пуніце, якім кіруе тав. Сідарэнка. Слесары тт. Дубякоў і Лубянок, сталары тт. Скоры і Чарнута—кандыдаты на злёт перадавікоў чыгункі.

Нарашчваю тэмпы працы калектывы пуніцаў 6-й дыстанцыі, якой кіруе тав. Разумоўскі. Усякае творчае пачынанне, ініцыятыва актыўна падтрымліваецца кіраўніком і дыстанцыі. Яны ствараюць усе ўмовы для ўзорнага выканання абавязальстваў. Калектыву дыстанцыі з'явіўся ініцыятарам масавых выхадаў на рамонт чыгункі. Гэта дало магчымасць перавыканаць план рамонту. Абыходчыкі тт. Пузан, Зай-

цаў, Круглякоў, Зыблеў, Лемяшкоў у перабочны час рыхтуюць шпалы, рамантуюць чыгунку, збіраюць запасы часткі.

Падрыхтоўка да злёта актывізавала чыгуначнікаў. За апошні час паступіла многа рацыяналізатарскіх прапаноў. Майстар Гомельскага вагоннага участка тав. Кулаковіч прапанаваў удасканаліць фрэзерны варштат, каб вырабляць на ім абшывку для вагонаў. Гэта дасць магчымасць павялічыць выпуск прадукцыі ў 10 разоў. Рабочы тав. Багроў арганізаваў сухую пабудоўку драўніны—вырабляе прадукт, які замяняе аліву.

Інжынер дэпо (начальнік тав. Нікіцін) тав. Тройц распрацаваў эскізныя чарцяжы і арганізаваў масавы выраб піскоў з кавалкаў рэек.

Актыўны ўдзел у аднаўленні чыгуначнай гаспадаркі прымаюць жонкі чыгуначнікаў. Хатнія гаспадыні станцый Н змагаюцца за права ўдзелу на злёце. Яны абавязаліся адпрацаваць да дня чыгуначніка 1.500 чалавек-кадзён, паміжжыць лік чаркасаў, скіх брыгад. Падрыхтоўка да злёта станаўча сказалася на ўсёй рабоце чыгункі. На 60 прадпрыемствах чыгункі завезены кнігі падарункаў маці-Радзіме, у якіх запісваюцца лепшыя дасягненні чыгуначнікаў.

Злёт перадавікоў франтавой магістралі адбудзецца 15 ліпеня. З кожным днём усё шырэй разгортваецца спаробніцтва за дастойную сустрэчу Сталінскага дня чыгуначніка, за права рапартаваць вялікаму Сталіну аб узорным выкананні клятвы, дадзенай чыгуначнікамі.

Р. Сыркін,

рэдактар газеты „Железнодорожник Белоруссии“.

М. Орнадская,

начальнік групы спаробніцтва Кіраўніцтва чыгункі.

ЗАКЛІК СЭРЦА

(Ад нашых спецыяльных карэспандэнтаў)

Немцы лютавалі. Народ стагнаў. Сядзець, складаўшы рукі, і глядзець на дзікі разгул ворага? Якое сэрца змірыцца з гэтым? Не! Трэба помсціць.

Васіль пайшоў у лес. У руках—вінтоўка. З ім яшчэ чацвёрка. У іх таксама вінтоўкі. Яны таксама ненавідзяць немцаў. Уласнымі вачыма яны бачылі кроў, трупы, слёзы. Рапты: трэба помсціць.

Быў сакавік 1942 года. Хадзілі групай. Нападалі часта, нечакана. Немцы настаражыліся. Сяляне навесялелі. На вёсках пайшлі чуткі аб партызанах. У лес пайшлі новыя людзі. З групы вырас атрад. Хлопцы смелыя, рашучыя, адзін у адзін. Назвалі атрад іменем Варашылава.

Часцей на дарогах загрымелі вінтавыя стрэлы. Больш рэдка з'яўляліся захопнікі. Усе ваколіцы гаварылі пра адно мястэчка—там адбылася першая

бітва. Гэта была правёрка боем. Там партызаны даведзіліся, чаго варты кожны з іх. Васіль паказаў сябе смельчаком. Валасная ўправа была разгромлена, немцаў і паліцэйскіх перабілі, дакументы спалілі.

Пачалося сапраўднае ваеннае жыццё. Не было дня без бою, не праходзіла ночы без дыверсіі. І адна аперацыя была больш моцнай за другую. Аднойчы падвечар партызаны ўварваліся на раз'езд. Сустрэліся з немцамі ў адкрытым баю. Васіль першы ўзарваў варожы дэот. Гітлераўцаў злішчылі. Чыгуначнае абсталяванне разбілі. Знялі рэйкі і запягнулі ў балоту. Атрад захапіў два кулямёты і чатыры вінтоўкі.

Партызаны ўжо збіраліся адходзіць, як раптам заўважылі Васіль. Ён цягнуў з падвала ледзь жывога ад страху нямецкага чы-

— Глядзіце, якую дзічynu адшукаў!—гаварыў Васіль. — Гэта як быццам-бы «язык»...

Бой за раз'езд выявіў выдатныя баявыя якасці Васіля. Добрага арганізатара, знаходлівага і адважнага хлопца прызначылі камандзірам. Цяпер ва ўсю шырыню разгарнуліся яго здольнасці. Таварышы яшчэ больш палюбілі Васіля. Для іх ён—герой, змагар, пераможца. З ім яны прывялі 15 баёў. З ім арганізавалі 47 чыгуначных крушэнняў. Пад яго кіраўніцтвам партызаны ўлажылі ў сырую зямлю каля шасці тысяч нямецкіх захопнікаў.

На асабістым рахунку Васіля пятнаццаць эшалонаў. Гэта эшалоны, узарваны непасрэдна ім. Яго рахунак павялічваецца. Павялічваецца і рахунак атрада, бо ў савецкіх людзей нянавісць да фашыстаў бязмежная.

У той час, калі на чыгунках бесперапынна грывелі выбухі, па нямецкіх гарнізонах хадзіў «чырвоны вевель». Хлопцы Васіля палілі нямецкія склады, гумны свіры. Больш ста тысяч тон зерня, падрыхтаванага гітлераў-

цамі да вывазу ў Германію, знішчылі партызаны.

Аднойчы Васіль вяртаўся з паходу. Цёплае вясенняе сонца хілілася долу. Зморанасць адчувалася. Хлопцы рапты адначыць.

Раптам у хату, куды зайшоў Васіль, ўбег устрыжаны вартавы.

— Таварыш камандзір, ракета!

Усе выбеглі на вуліцу. Ракеты зноў асцяпілі сяло. Яны з'яўляліся то справа, то злева—кругом. Стала ясна, што вёска акружана.

— Правільна гаворыць народная прыказка,—спакойна заўважыў Васіль:—заяваешся—вады нахлябешся.

Васіль не разгубіўся. Ён хутка апаніў абстаноўку і прыняў патрэбнае рашэнне. Група партызан заняла абарону.

Пачаўся жорсткі бой. Тысячы куль і мін ляцелі на партызан. Грывела паветра. Зямля дрыжала, як жывая.

Першыя ланцугі ворага былі рассеяны. Партызаны ні на крок не адступілі з рубяжоў. Аднак

кальцо акружэння ўсё спіскалася і спіскалася. Нельга было трапіць час. І Васіль рашае: ісці на прарыв.

З крыкамі «ура» партызаны кінуліся ў атаку. Васіль, як і заўсёды, быў наперадзе. Ён сме-ла кінуўся на акупантаў, якіх было амаль у пяць разоў больш, чым партызан. Нянавісць перамагала страх.

Партызаны Васіля вырваліся з вогненнага мяшка. А потым яны авалодалі шасейнай дарогай і самі перайшлі ў наступленне. Вораг быў збітажаны геройствам і ўперствам партызан. Пакінуўшы на полі бою 24 трупы сваіх салдат і афіцэраў, гітлераўцы адступілі.

— І адзін у полі воін, калі ён сапраўды воін,—гаварыў Васіль па дарозе ў партызанскі лагер.

Грудзі героя партызанскай барацьбы ўпрыгожваюць два ордэны Чырвонага Сцягу.

Сцяпан МАЙХРОВІЧ,

Януб КАЧАН.

Баранавіцкая облсць.

Збірайце лекавыя расліны!

Для аднаўлення здароўя хворых і параненых воінаў Чырвонай Арміі вельмі патрэбны лекавыя расліны.

Што збіраецца: карань валер'яны, карань айру, лісты бялены і дурману, маліна, чарніцы і рабіна, насенне кмінку і ўкропу, жалуды.

Валер'яна. Збіраюцца толькі карэнні. Расце на вільготных лугах і на поплавах. Збор праводзіцца ў жніўні і верасні. Выкапваецца з зямлі вострым колікам. Асырожна, каб не пашкодзіць дробныя карэнні. Снябло зразаецца вышэй караня на 1—2 сантыметры і выкідаецца. Карэнні чыста вымываюцца вадой. Прасушваюцца на сонцы. Можна дасушыць у цёплай, але не гарачай печы. Трэба імкнуцца захаваць дробныя карэнні.

Айр. Збіраецца толькі карань. Расце ў рэках і балотах. Час збору — ліпень, жнівень і верасень. Выкапваецца рыдлёўкай ці віламі. Ачышчаецца ад лісцяў і карэнняў і прамываецца, потым правальваецца на сонцы. Затым трэба парэзаць карань на кавалкі даўжынёй 20—25 сантыметраў і ачысціць ад скуркі. Пасля дасушыць.

Дурман і бялена (бленат). Збіраецца толькі лісце (змяшчаць нельга). Расце на гарадох і на пустках. Час збору — чэрвень, лі-

пень, жнівень, у перыяд цвіцення. Зразаецца ўся расліна і збіраецца лісце. Ліст павінен захаваць сваю афарбоўку і быць цэлым. Пасля збору лісця ці суккі яго абавязкова мыць рукі, бо лісці вельмі атрутныя.

Маліна, чарніцы, рабіна. Збіраюцца ягады ў час іх спеласці. Сушацца на сонцы і ў негарачай печы. Павіны быць добра прасушанымі, але не надсмажанымі.

Жалуды. Збіраюцца ўвосень, спелыя. Сушацца ў печы і на печы. Пасля суккі абываюцца ў драўлянай ступе ад шалухі.

Ліпавы цвет. Збіраецца ў час цвіцення лісьці. Зразаюць невялікія галінкі і з іх абрываюць цвет. Сушыць трэба ў цяню.

Сабраныя лекавыя расліны захоўваць у сухім месцы.

Здаюцца расліны нарыхтоўчым пунктам Усесаюзнага трэста лекавых раслін Наркамата аховы здароўя СССР. Лекавая сыравіна добра аплэчваецца. Лепшым зборшчыкі і кіраўнікі збору будуць прэміраваны.

Комсамольцы, піонеры, школьнікі — уся наша моладзь павіна збіраць лекавыя расліны. Дапаможам нашым шпіталям хутчэй лячыць параненых воінаў Чырвонай Арміі.

В. ТОНКЕЛЬ,

дырэктар Беларускай канторы Усесаюзнага трэста лекавых раслін.

Дзіцячая здароўніца

У дзіцячым садзе Гомельскага воднага вула адкрылася здароўніца для дзяцей дашкольнага ўзросту. Дзеці будуць знаходзіцца ў ёй на 14 гадзін у суткі. Ён забяспечваецца чатырохразовае харчаванне. Асабліва слабыя дзеці вылучаюцца ў асобную групу з узмацнёным харчаваннем.

Для пачынаў Гомельскі аддзел народнай асветы арганізуе адпаведна пры школах па тыпу піонерскага лагера з чатырохразовам харчаваннем. Профсаюзная арганізацыя ратнікаў набывае для дзяцей школьнага ўзросту 130 пупёвак.

Піонерскі касцёр

ХОЦІМСК. (Ад нашага нар.). У гарадскім парку ўпершыню за тры гады вайны быў наладжаны піонерскі касцёр. Сваё свята юныя левіцы прысвяцілі беларускім партызанам.

Адкрыўся піонерскі касцёр выгананым Дзяржаўнага Гімна Соч-

вёскага Саюза. Пасля гэтага піонеры — выдатнікі вучобы чыталі вершы аб героях-партызанах Беларусі. Вялікі поспех меў вучнёўская самадзейнасць тут-жа, ля кастра.

На піонерскім свяце прысутнічала многа працоўных Хоцімска.

Аднаўленне спіртзавода

У дні часовай акупацыі Хойніцкага раёна, фашысты разбурылі Стралічаўскі спіртзавод.

З красавіка бягучага года пачалося аднаўленне гэтага прадпрыемства. Як паведамляе газета

«Ленінскі сцяг», завод будзе поўнасьцю адноўлены. Абсталяваны і прыведзены ў гатоўнасць брацкія і генавае аддзяленне. Для рамонту выкарыстоўваюцца мясцовыя матэрыялы.

Дапамога сем'ям франтавікоў

БРАПН. 16 чэрвеня. (БЕЛТА). Дзевяці тысячам сем'ям франтавікоў і партызан раёна выплачана каля 350 тысяч рублёў дапамогі і пенсій. 320 членам сем'яў ваеннаслужачых аказана дапамога вопраткай, харчаваннем, 77 членам сем'яў прадастаўлена работа

на прадпрыемствах і ва ўстановах. 150 гаспадарак франтавікоў і партызан карыстаюцца радамі льгот на падатках, пастаўках сельскагаспадарчых прадуктаў. Вялікай колькасці сем'яў ваеннаслужачых прадастаўлены кватыры. 120 дзяцей франтавікоў выхоўваюцца ў дзіцячым доме.

Выраслі новыя дамы

У Чачэрскім раёне, Гомельскай абласці, пемеп спаліў больш 5.000 хат. Цяпер праводзіцца вялікая работа па аднаўленню

разбураных вёсак. Адноўлены першыя 500 дамоў. На новаму плану будуюцца вёска Залесе. 20 новых хат пабудаваны ў вёсцы Каменцы.

Міжнародная інфармацыя

Паведамленні штаба вярхоўнага камандавання экспедыцыйных сіл саюзнікаў

ЛОНДАН, 16 чэрвеня. (ТАСС). У вярхоўным паведамленні штаба вярхоўнага камандавання экспедыцыйных сіл саюзнікаў гаворыцца:

«Прасоўванне войск саюзнікаў у заходнім напрамку ад Пон-д'Абе на паўвостраве Катытан працягваецца. Нашы войскі дабіліся мясцовых поспехаў у сектары Тылі-сюр-Сель, але горад застаецца ў руках праціўніка. З абодвух бакоў адзначаліся актыўныя дзеянні патруляў.

Неспрыймальнае падвор'е раніцы зноў пераахаджала дзейнасці нашай авіяцыі, якая абмежавалася патруляваннем над раёнамі высадкі і бліжэйшымі водамі Ла-Манша, а таксама над непасрэднай зонай баёў.

15 чэрвеня ваенны карабель «Рэмільес» абстрэліў варожую артылерыйскую батарэю ў Бенервілі на нашым усходнім флангу і пасля артылерыйскай дуэлі, якая працягвалася некалькі гадзін, прымусіў яе замукнуць. Ваенны карабель «Нальсон» абстрэліў на поўнач ад Гаўра варожую батарэю, якая трымала над абстрэлам месца якарнай стаянкі караблёў. Варожыя батарэі і скапленні войск на працягу

дня абстрэльваліся крэйсерамі саюзнікаў. На заходнім флангу амерыканскія караблі «Тэхас», «Невада» і «Арканзас» вялі інтэнсіўны агонь, падтрымліваючы нашы сухапутныя часткі паблізу Ізін'і і Карантара».

* * *

ЛОНДАН, 17 чэрвеня. (ТАСС). У апублікаваным сёння раніцой камюніке штаба вярхоўнага камандавання экспедыцыйных сіл саюзнікаў гаворыцца:

«Войскі саюзнікаў працягвалі сваё просоўванне. Іх перадавыя часткі знаходзяцца ў Сен-Саверы. У раёне паміж Команам і Тылі-сюр-Сель войскі саюзнікаў некалькі прасунуліся, нягледзячы на моцнае супраціўленне праціўніка. На працягу ўсяго дня 16 чэрвеня крэйсеры і эсмінцы саюзнікаў абстрэльвалі берагавыя батарэі на ўсходнім беразе ракі Орн і скапленні варожых танкаў на паўночным ўсход ад Кана. Караваны транспартаў працягваюць бесперапынна і без страт прыбываць да ўзбярэжжа.

Неспрыймальнае падвор'е зноў абмяжоўвала дзейнасць авіяцыі на працягу дня і вечара 16 чэрвеня».

Французскія войскі высадзіліся на востраве Эльба

ЛОНДАН, 17 чэрвеня. (ТАСС). Як перадае агенства Рэйтэр, 17 чэрвеня французская войскія

часць паспяхова высадзілася на востраве Эльба.

Бамбардыроўка Берліна, Вены і Браціславы

ЛОНДАН, 17 чэрвеня. (ТАСС). Як афіцыйна паведамляецца, учора вялікія злучэнні цяжкіх бамбардыроўшчыкаў, што ўваходзілі ў склад міжземнаморскіх ваенна-паветраных сіл саюзнікаў, зрабілі налёты на нафтачышчальныя заводы ў раёне Вены (Аўстрыя) і Браціславы (Чэхаславакія). Бамбардыроўка прайшла паспяхова. Вялікая колькасць варожых самалётаў, якія спрабавалі перашкодзіць налёту, была збіта.

У той-жа дзень амерыканскія цяжкія бамбардыроўшчыкі зрабілі налёты на ваенныя аб'екты ў раёне Па-де-Кале.

У ноч на 17 чэрвеня вельмі вялікія злучэнні англійскіх бамбардыроўшчыкаў атакавалі Берлін, горад Штэрарад у Рурскай

обласці і акупіраваныя праціўнікам тэрыторыі.

Як зараз высветлілася, у выніку апошняга налёту англійскіх бамбардыроўшчыкаў на Гаўр, германскім ваенна-марскім сілам прычынены вялікія страты. Усе тарпедныя кацеры, якія знаходзіліся ў парту, і плывучы док былі патоплены. Велізарныя страты прычынены будынкам ля прычала. На тэрыторыі марскога вакзала выбухам знішчаны ўсе будынкі.

ЛОНДАН, 17 чэрвеня. (ТАСС). Як афіцыйна аб'яўлена, учора германская авіяцыя працягвала меншую актыўнасць над Англіяй, чым мінулай ноччу. У выніку налёту ў некалькіх пунктах паўднёвай Англіі ёсць ахвяры і прычынены матэрыяльныя страты.

Замежны друк аб савецкім наступленні на Карэльскім перашэйку

ГЕТЭБОРГ, 16 чэрвеня. (ТАСС). Газета «Гетэборгс Хандэльсгид-нінг» піша: «Падзеі, якія адбываюцца цяпер на Карэльскім перашэйку, не ўяўляюць сабой нічога нечаканага. Рускія дзейнічаюць так, як і належыла ім дзейнічаць пасля адхілення Фінляндскай рускіх умоў. Але пікава, на што разлічвалі ў Хельсінках?». «Усе напярэдадні англійскага і амерыканскага друку гаворыць газета „Афіцыйны гас", што Фінляндцы не павіны разлічваць на дапамогу, як былі ўвай-

шлі фінам у адно вуха і вышлі ў другое».

СТАКГОЛЬМ, 16 чэрвеня. (ТАСС). Фінская газета «Або ундэрэтэль сер» прызнае, што пасля таго, як пачалося наступленне Чырвонай Арміі на Карэльскім перашэйку, усходы ў Фінляндыі на адрасу ўрада чуваль іранічныя заўвагі: «Што пасееш, тое і пажнеш». Газета накідаеца з грубай лаянкай на людзей, якія робяць такія заўвагі, заклікае насельніцтва верыць толькі паведамленням фінскага камандавання.

Налёты на Англію нямецкіх самалётаў, якія кіруюцца па радыё

ЛОНДАН, 16 чэрвеня. (ТАСС). Міністр унутраных спраў і унутранай бяспекі Герберт Марысон заявіў сёння ў палаце абшчын, што немцы пачалі прымяняць супроць Англіі самалёты, якія кіруюцца па радыё. Невялікая колькасць гэтых самалётаў-снарадаў была скарыстана ў часе налётаў на Англію раніцой 13 чэрвеня. Яны ўпалі ў розных пунктах на вялікай адлегласці. Больш значная колькасць гэтых самалётаў была скарыстана ў часе налётаў у ноч на 16 чэрвеня і раніцой 16 чэрвеня. У першым выпадку колькасць ахвяр была невялікая, налёты былі пазначны і прычыненая шкода невялікая. Налёт на 16 чэрвеня быў больш інтэнсіўны.

Марысон адзначыў, што паводле даных, не варта надаваць столькі ўвагі гэтай новай германскай зброі і што прымаюцца ўсе захады для барацьбы з гэтымі германскімі самалётамі.

Фінскаму пасланніку ў ЗША прапанавана пакінуць ЗША

ЛОНДАН, 17 чэрвеня. (ТАСС). Як паведамляе амерыканскі радыёперадачык у Англіі, Дзяржаўны дэпартамент Злучаных Штатаў Амерыкі паведаміў, што фінскаму пасланніку ў ЗША і тром членам фінскай місіі ўручаны пашпарты і ім прапанавана пакінуць Злучаныя Штаты. Прычынай гэтага мерапрыемства, паводле паведамлення Дзяржаўнага дэпартаменту, з'яўляецца дзейнасць, варожая інтарсам ЗША. Дзяржаўны дэпартамент заявіў, аднак, што гэтая мера не з'яўляецца разрывам дыпламатычных адносін.

РЭДАКЦЫЙНАЯ КАЛЕГІЯ.

ВЫДАННЕ «ЗБОРНИКА ПАСТАНОУ І РАСПАРАДЖЭННЯў УРАДА САЮЗА ССР» НА БЕЛАРУСКАЙ МОВЕ

У гэтым годзе адноўлена падпіска на «Зборнік пастаноў і распараджэнняў Урада Саюза ССР» на беларускай мове.

Падпіска прымаецца толькі на год, пачынаючы з першага пумара, аддзяленнямі Саюздруку і на пошце. Падпісная плата на год — 20 рублёў.

Народны Камісарыят Мясцовай Прамысловасці БССР аб'яўляе набор КУРСАНТАў

на 3-месячныя курсы бухгалтарскага ўліку. Прымаюцца асобы з адукацыяй не ніжэй 7 класаў. Заявы прымаюцца да 25 чэрвеня. Да заявы прыкладзіце падрабязную аўтабіяграфію і дакумент аб ад'яданні. 30 чэрвеня адбудуцца іспыты па арыфметыцы. Заняткі пачнуцца 1 ліпеня 1944 года. Курсанты забяспечваюцца стыпендыяй ад 150 да 250 рублёў, у залежнасці ад паспяховасці і харчаваннем. Заявы падаваць па адрасу: г. Нова-Беліца, вуліца Войкава, 89. Нармамыспром.